

آداب

یہ آکاش وانی سرینگر ہے -
اب آپ عابدہ اختر سے خبریں سنئے

وزیر اعظم

وزیر اعظم نریندر مودی کل نئی دہلی میں قومی گیت ”وندے ماترم“ کے 150 سال پورے ہونے کا جشن منانے کی افتتاحی تقریب کا آغاز کریں گے ثقافت کی وزارت قومی گیت کی 150 سالہ یادگاری تقاریب کی افتتاحی تقریب کا اہتمام کرے گی۔ یہ پروگرام کل سے شروع ہو کر اگلے سال سات نومبر تک جاری رہے گا۔ پروگرام کے حوالے سے جموں کشمیر انتظامیہ کی طرف سے بھی انتظامات کو حتمی شکل دی جا رہی ہے۔

درجہ بندی

کو IFFCO اور Amul وزیر اعظم نریندر مودی نے بھارت کے نمایاں امدادِ باہمی کے اداروں عالمی سطح پر امدادِ باہمی کے اداروں کی درجہ بندی میں پہلا اور دوسرا مقام حاصل کرنے پر مبارکباد دی ہے۔ ایک سوشل میڈیا پوسٹ میں نریندر مودی نے کہا کہ بھارت کا کوآپریٹو شعبہ نہایت متحرک ہے اور بے شمار لوگوں کی زندگی کو بدل رہا ہے۔

منسکھ منڈاویا

محنت اور روزگار کے وزیر ڈاکٹر منسکھ منڈاویا نے کہا کہ پاکستان نے سندھ آبی معاہدے کو مسلسل دشمنی اور مستقل عداوت اور سرحد پار دہشت گردی کے ذریعے زک پہنچائی ہے۔ دوحہ میں سماجی ترقی کیلئے دوسری عالمی چوٹی کانفرنس سے خطاب کرتے ہوئے انہوں نے کہا کہ پاکستان کو بھارت کے معاملات پر بولنے کا کوئی حق نہیں کیونکہ وہ خود ترقیاتی چیلنجوں میں گھیرا ہوا ہے۔ وزیر موصوف نے کہا کہ پاکستان عالمی فورمز پر بھارت کے خلاف گمراہ کن مہم چلا رہا ہے۔

لیفٹنٹ گورنر

لیفٹنٹ گورنر منوج سنہا نے کہا ہے کہ جمونکشمیر میں قیام امن سے سب کو باہمی احترام کیساتھ سرینگر SKICC ترقی کرنے اور ہر شخص کو با عزت زندگی گزارنے کا موقعہ حاصل ہوا ہے۔ کے موضوع پر دو "Peace, People & Possibilities in Jammu & Kashmir UT" میں روزہ بین الاقوامی سیمپوزیم سے خطاب کرتے ہوئے لیفٹنٹ گورنر نے کہا کہ جموں کشمیر انتظامیہ اقتصادی ترقی کو مضبوط بنانے اور نوجوان نسل کے خوابوں کو حقیقت میں بدلنے کیلئے پر عزم ہے ۔

سنہا حاضری

لیفٹنٹ گورنر منوج سنہا نے آج ماتا ویشنو دیوی استھاپن کٹرہ پر حاضری دی ۔ جہاں انہوں نے جموں کشمیر یوٹی کی خوشحالی ، امن اور استحکام کے ساتھ ساتھ عوام کی تندرستی کے لئے دعا کی ۔

سکیم

جموں کشمیر سرکار نے سکل ڈیولپمنٹ ڈیپارٹمنٹ کے تحت شروع کی جانے والی چیف منسٹرس اور پالی ٹیکنک ITI کورسز سکیم کو منظوری دی ہے ۔ اس سکیم کے تحت یوٹی کے Heritage کالجوں میں قائم کئے گئے 25 تربیتی مراکز میں سات مختلف دستکاری کورسز کے لئے پانچ سو طلباء کا اندراج کیا جائے گا۔

بڈگام

ووٹنگ کا عمل کل سے شروع ہو گیا Ballot بڈگام اسمبلی حلقے کے ضمنی چناؤ کے لئے پوسٹل ہے ۔ یہ عمل کل تک جاری رہے گا۔ اس عمل کے ذریعے ضروری خدمات سے وابستہ اہل ووٹر اپنا ووٹ ڈال سکتے ہیں۔

ووٹنگ عمل کو Ballot اس حوالے سے ضلع الیکشن افسر ڈاکٹر بلال محی الدین بٹ نے پوسٹل چناؤ کمیشن کے رہنما خطوط کے مطابق پایہ تکمیل تک پہنچانے کی ہدایت دی ہے۔

GST

اصلاحات سے بنیادی سطح پر لوگ مستفید ہو رہے ہیں ۔ ان اصلاحات سے GST جموں کشمیر میں مجموعی طور پر روز مرہ کی زندگی میں استعمال ہونے والی متعدد چیزوں اور آلات کشا ورزی کی قیمتوں میں بھی کمی واقع ہوئی ہے جبکہ ادویات کی قیمتوں میں بھی کمی واقع ہوئی ہے۔ ان اصلاحات کی بدولت سیاحت سے جڑے افراد بالخصوص سیاح بھی مستفید ہو رہے ہیں ۔

ریلوے

شمالی ریلوے نے جموں سے سرینگر تک براہ راست ریل سروس شروع کرنے کی تیاریاں آخری مرحلے میں داخل کر دی ہیں۔ ریلوے حکام کے مطابق جموں سے کٹڑہ تک کا ٹریک اور سٹیشنوں پر کام تیزی سے جاری ہے اور امید کی جا رہی ہے کہ نومبر کے آخر تک ریل سروس شروع ہو جائے گی۔ یہ منصوبہ ادھمپور، سرینگر، بارہمولہ ریل لنک کا حصہ ہے جس میں دنیا پُل شامل ہیں۔ Stay کا بلند ترین ریل پُل اور پہلا کیبل

بھرتی ریلی

بھارتی فوج کی جانب سے جیکلائی ریجمنٹل سینٹر رنگریٹ سرینگر میں 15 نومبر سے 21 نومبر تک فوج میں بھرتی ریلی کا انعقاد ہو رہا ہے۔ اہل اُمید واروں سے کہا گیا ہے کہ وہ مقررہ تاریخ پر اپنے ایڈمٹ کارڈ، ضروری اسناد اور اپنے فوٹو کی 25 کاپیاں لے کر صبح 4 بجے جیکلائی سینٹر پہنچ جائیں۔

ورکشاپ

یونیورسٹی آف جموں کے سکول آف بائیو ٹیکنالوجی نے جے کے سائنس ٹیکنالوجی اینڈ انویشن کونسل کے اشتراک سے ”سٹارٹ اپس اور سکل ڈیولپمنٹ لیب سے مارکیٹ تک“ کے عنوان سے ایک روزہ ورکشاپ کا انعقاد کیا۔

اس موقع پر مقررین نے طلباء اور محققین پر زور دیا کہ وہ تحقیق کو عملی میدان سے جوڑنے اور اختراعات کو فروغ دینے پر توجہ مرکوز کریں۔

اس کے ساتھ ہی خبروں کا یہ بلیٹن ختم ہوا۔

ہمیں دیجئے اجازت

خدا حافظ